

تبصرے

درود و سلام | از مولانا نور محمد صاحب مظاہری تقطیع خور و ضخامت ۲، صفحات کتابت و طباعت بہتر قیمت ۱۰ روپے: مکتبہ نورانی کتبخانا العلوم ٹانڈہ۔ ضلع فیض آباد۔

آنحضرت صلی اللہ علیہ وسلم پر درود و سلام بھیجنا ایک بہت بڑی نیکی ہے اور اس کی دلیل اس سے بڑھ کر اور کیا ہوگی کہ قرآن مجید میں اللہ تعالیٰ نے اس کا حکم دیا ہے اور اس لئے دیا ہے کہ اللہ تعالیٰ خود بھی اور تمام فرشتے آپ پر درود بھیجتے ہیں۔ اس رسالہ میں درود کے فضائل و برکات اور اس سلسلہ میں چند متعلقہ امور پر گفتگو کر کے مسلمانوں کو اس اہم کار خیر و فلاح کی طرف متوجہ کیا گیا ہے۔ رسالہ عام مسلمان مردوں اور عورتوں کے مطالعہ کے لائق ہے۔

تکفیری افسانے | از مولانا نور محمد صاحب مظاہری تقطیع خور و ضخامت ۱۹۰ صفحات کتابت و طباعت بہتر قیمت جلد دو روپے مذکورہ بالا پتے سے ملے گی۔

بدقسمتی سے ہندوستان میں علما کا ایک طبقہ ایسا ہے جو مذہبی معاملہ ہو یا سیاسی۔ دینی ہو یا دنیوی کسی امر میں بھی اپنی مخالفت کا اظہار اس کے سوا اور کسی طریقہ سے کر ہی نہیں سکتا کہ اپنے مخالف کو کافر قرار دے۔ اس کو مرتد اور ملعون کہہ کر عذاب جہنم کا مستحق قرار دے۔ اس گروہ کے ناوک تکفیر کی ہمہ گیری کا یہ عالم ہے کہ اس کی زد سے نہ دیوبند بچا اور نہ ندوہ۔ نہ فرنگی محل محفوظ رہا اور نہ علی گڑھ۔ نہ نیشنلسٹ مسلمان کو امان ملی نہ لیگی کو۔ اس کتاب میں اسی قسم کی تمام تحریروں کے اقتباسات یکجا کر دئے گئے ہیں۔ لیکن کتاب کا نام اگر تکفیری نشانے ہوتا تو زیادہ موزوں رہتا۔ بہر حال لائق مرتب کو معلوم ہونا چاہئے کہ صاحب کو دل نہ دینے پر خواہ کتنا ہی غرور ہو وہ ایسے غیرت مند کہاں ہیں کہ یہ کاغذی آئینہ دیکھ کر اپنا سامنہ لے کر رہ جائیں۔ جو لوگ اس خاص قسم کی مذہبی تحریروں کا ذوق رکھتے ہوں ان کو یہ کتاب ضرور پڑھنی چاہئے۔

رسالہ، نجاتیہ | تقطیع متوسط ضخامت ۵۶ صفحات کتابت و طباعت بہتر قیمت ۱۲ روپے

پتہ: جمعیت اہل حدیث لاہور مولانا محمد فآخر صاحب نائراہ آبادی حضرت شاہ ولی اللہ
 دہلوی کے معاصرین میں ایک صوفی مشرب جید عالم تھے۔ نواب صدیق حسن خان مرحوم
 نے اتحاف النبلا میں ان کے متعلق لکھا ہے کہ بہ علم سبقت بر رساقین می افراشت۔
 حدیث سے خاص لگاؤ رکھتے تھے اور مسلک کے اعتبار سے عدم تقلید کی طرف مائل تھے۔
 موصوف نے عقائد سلف میں ایک مختصر رسالہ فارسی زبان میں لکھا تھا جس کو نواب صدیق
 حسن خاں صاحب نے اپنے اضافات کے ساتھ شائع کیا تھا۔ اب اسی رسالہ کا اردو ترجمہ
 مولانا محمد اسحاق صاحب لاہور نے کیا ہے۔ ترجمہ صاف و سلیس اور شگفتہ ہے اور کتاب میں
 ذات و صفات باری کے علاوہ بعض اور کلامی مسائل پر عالمانہ اور قاضلانہ گفتگو کی گئی ہے
 طلبائے علوم اسلامیہ کے مطالعہ کے لائق ہے۔

چچا چھکن کے کارنامے | از محترمہ قدسیہ زبیدی تقطیع خورد ضخامت ۷۷ صفحات کتابت و طباعت بہتر
 قیمت ۸ روپے۔ آزاد کتاب گھر کلاں محل دہلی۔

بیدار تیار علی تاج کے چچا چھکن سے اردو زبان و ادب کا کون صاحب ذوق بے خبر ہوگا
 ایک زمانے میں اس کی بڑی شہرت تھی۔ محترمہ قدسیہ بیگم نے اسی سلسلہ کی چار کہانیوں کو ڈراما
 دیا ہے جو اسکولوں اور کالجوں میں ایسٹج کئے جاسکتے ہیں۔

حج کیا ہے | از جناب بیدار علی صاحب تقطیع خورد ضخامت ۹۶ صفحات کتابت
 و طباعت بہتر قیمت ۸ روپے۔ مکتبہ جماعت اسلامی (ہند) رام پور (یوپی) اسلام کی ہر
 عبادت کا اصل مقصد تذکیہ نفس۔ تجلیہ باطن اور انابت الی اللہ ہے اور چوں کہ حج سب
 سے بڑی عبادت ہے اس بنا پر تذکیہ نفس بھی کامل درجہ کا ہونا چاہئے۔ اسی وجہ سے حدیث
 میں ہے کہ حج کرنے کے بعد ایک مسلمان ایسا ہی پاک صاف ہو جاتا ہے جیسا کہ ایک بچہ
 جو آج پیدا ہوا ہے۔ لیکن افسوس ہے کہ مسلمان عام طور پر اس عبادت کو بھی اس کی اصل
 معنوی روح سے خالی ہو کر ادا کر دیتے ہیں اور اس کا یہ نتیجہ ہے کہ کئی کئی حج کر لے کے بعد